

മകനേ, നിനക്കുവേണ്ടി

കെ.രാജേശ്വരി

പോക്രിത്തരത്തിനും അതിരുവേണം. രാജ്യസഭയിൽ ഇനി ഒഴിവുവരുന്നത് 2009 ഏപ്രിലിൽ ആണ്. അപ്പോഴേക്കും മൻമോഹൻ മന്ത്രിസഭയുടെ കാലാവധി തീരും. പിന്നെ ജോമോൻ എങ്ങനെ മന്ത്രിയാകും? മാത്രമല്ല; ഇനി വരാൻനിൽക്കുന്ന ഒഴിവുകൾ തന്നെയുടെയും വയലാർജിയുടെതാണ്. തന്നെലക്ക് പ്രായമായി. ഒഴിവാക്കാം. കേന്ദ്രമന്ത്രിയായിരിക്കുന്ന വയലാർ രവിയെ മാറ്റിനിറുത്തി എങ്ങനെ ജോസ് കെ. മാണിയെ രാജ്യസഭയിലേക്കയക്കും? രാജ്യസഭ മാണിപുത്രനു നൽകു, ഞാൻ ലോക്സഭയിലേക്കു മൽസരിച്ചോളാം എന്നുപറയാൻമാത്രം ഹൃദയവിശാലത പ്രകടിപ്പിക്കുമോ വയലാർജി? ഇനി, രവി മൽസരിച്ചാൽ ജയിക്കുമെന്ന് ഉറപ്പുള്ള ഏതു മണ്ഡലമുണ്ട് ഭൂമിമലയാളത്തിൽ?

ഭ്രാഹ്മണാതകം എന്നൊന്നുണ്ടെങ്കിൽ അത് നമ്മുടെ മാണിസാരിന്റേതാണ്. പതിനൊന്നുവട്ടം അദ്ദേഹം പാലായിൽ മൽസരിച്ചു. എല്ലാത്തവണയും വിജയിച്ചു. പല പ്രാവശ്യം മന്ത്രിയായി. ആഭ്യന്തരം, ധനകാര്യം, ജലസേചനം, നിയമം, റവന്യൂ വകുപ്പുകൾ കൈയാളി. പ്രഗല്ഭനായ സാമാജികൻ, സമർത്ഥനായ ഭരണാധികാരി, മഹാനായ ജനനേതാവ്, അധ്വാനവർഗ്ഗ സിദ്ധാന്തത്തിന്റെ ഉപജ്ഞാതാവ്.


തിരിച്ചടികൾ ഉണ്ടായിട്ടില്ലെന്നല്ല- 1977ൽ ഹൈക്കോടതി മാണിയുടെ തെരഞ്ഞെടുപ്പ് റദ്ദാക്കി, അതിനടുത്ത വർഷം കേസ് ജയിച്ച് അധികാരത്തിൽ മടങ്ങിയെത്തിയപ്പോഴേക്കും പി.ജെ.ജോസഫ് പാർട്ടി പിളർത്തി, പിന്നീട് ടി.എം.ജേക്കബും പി.എം.മാത്യുവും പിന്നിൽനിന്ന് കൂത്തി. പക്ഷേ എല്ലാ പ്രതിസന്ധികളെയും മാണിസാർ അതിജീവിച്ചു. കർത്താവിന്റെ കാരണവും, മെത്രാന്മാരുടെ അനുഗ്രഹം.

മുഖ്യമന്ത്രിപദം മാത്രം മരീചികയായി. കഴിവും പ്രാപ്തിയും ഇല്ലാത്തവല്ല. ജനപിന്തുണ പോരാഞ്ഞതുമല്ല. പണം പ്രശ്നമേയല്ല. കത്തോലിക്കാ തിരുസഭയുടെ പരിപൂർണ്ണ പിന്തുണയുണ്ട്. കരുണാകരനോളം കൗശലക്കാരനുമാണ്. കിം ഫലം? 1979ൽ കസേരയുടെ തൊട്ടരികിൽ എത്തിയതാണ്. കപ്പിനും ചുണ്ടിനുമിടക്ക് അത് തട്ടിപ്പോയി. 1990മാണ്ടിൽ കേന്ദ്രമന്ത്രിയാവാൻ ദൽഹിയിൽ ചെന്നപ്പോഴുമുണ്ടായി അതേ ദുരന്തഭവം. പിന്നെ ഉള്ളതുകൊണ്ട് തുപ്തിപ്പെട്ടു. പിതാവേ, എന്റെ ഇഷ്ടമല്ല അങ്ങയുടെ തിരുഹിതം നിറവേറട്ടെ.

ആറു സന്തതികളാണ് മാണി-കുട്ടിയമ്മ ദമ്പതികൾക്ക്. അഞ്ചു പെണ്ണും ഒരാണും. പെൺമക്കളെ എല്ലാവരെയും നല്ല നിലയിൽ കെട്ടിച്ചു. വിത്തിനും നെല്ലിനും കുടി ആകെയുള്ള മകനെ കൊള്ളാവുന്ന സ്ഥിതിയിലെത്തിക്കണമെന്ന് ഏത് അപ്പനാണ് ആഗ്രഹിക്കാത്തത്? തന്റെ കാലശേഷം മലയോര കർഷകർ അന്നാഥരാകരുത്, തൊപ്പിപ്പാള രാഷ്ട്രീയവും അധ്വാനവർഗ്ഗ സിദ്ധാന്തവും അന്യായീനപ്പെടുകയും അരുത്.

2001ൽ മകനെ പാലായിൽ നിറുത്തി താൻ കടുത്തുരുത്തിയിലേക്കു മാറാമെന്നാണ് മാണിസാർ കരുതിയത്. സ്വന്തം മകനേക്കാൾ ഓമനിച്ചുവളർത്തിയ പി.സി.തോമസ് ഉടക്കി. പി.എം.മാത്യുവും ജോയി വെട്ടിക്കുഴിയും കലാപക്കൊടി ഉയർത്തി. ഒടുവിൽ കടുത്തുരുത്തി സ്റ്റാഫൻ ജോർജിനും ഇടുക്കി റോഷി അഗസ്റ്റിനും കൊടുത്തു. മാണി പാലായിൽത്തന്നെ മൽസരിച്ചു. ജോമോൻ സ്റ്റാറ്റില്ല.

മൽസരിച്ച 11ൽ ഒമ്പത് സ്റ്റാറ്റ ജയിച്ചിട്ടും മന്ത്രയായിട്ടും മാണിസാരിന്റെ മനം തണുത്തില്ല. സി.എച്ച്.മുഹമ്മദുകോയയുടെ മകൻ മരമത്തുമന്ത്രി, ടി.കെ.ദിവാകരന്റെ പുത്രൻ തൊഴിൽമന്ത്രി, ബാലകൃഷ്ണപിള്ളയുടെ സന്തതി ഗതാഗതമന്ത്രി. കരുണാകരന്റെ മകൻ പാർലമെൻററഗവും കെ.പി.സി.സി പ്രസിഡൻറും. ബേബി



കെ.എം. മാണി

ജോണിന്റെയും കെ.പി.പ്രഭാകരന്റെയും മക്കൾ എം.എൽ.എമാർ. നമ്മുടെ ചെറുക്കൻ മാത്രം, കർത്താവേ, ഒരിടത്തുമെത്തിയിട്ടില്ല.

മാത്രമോ? ഉരുളച്ചോറു കൊടുത്തു വളർത്തിയ പി.സി.തോമസ് പരിഭവിച്ചു മുഖം വീർപ്പിച്ചു നിൽക്കുന്നു. തൊടുപുഴ കോടതിയിൽ യുവറോണർ വിളിച്ചുനടന്ന കാലത്ത് മാണിസാറാണ് കൈപിടിച്ച് രാഷ്ട്രീയത്തിലിറക്കിയത്. വാഴൂരു നിന്ന് തോറ്റപ്പോൾ വഴിയിലുപേക്ഷിക്കാതെ വീണ്ടും വീണ്ടും പാർലമെൻറിലേക്കു നിറുത്തി ജയിപ്പിച്ചതും മാണി തന്നെ. ഒരാൾക്ക് രണ്ടു പദവി പാടില്ല. സി.എഫ്.തോമസിന്റെ സ്മാനത്ത് തന്നെ പാർട്ടി ചെയർമാനാക്കണം എന്നായിരുന്നു പി.സി.യുടെ ഡിമാൻഡ്.

കരിങ്ങാഴക്കൽ മാണി മാണി തന്റെ വിശ്വരൂപം പ്രകടിപ്പിച്ചു. പാർട്ടി ഭരണഘടന ഭേദഗതി ചെയ്തു: ഒരാൾക്ക് എത്ര പദവിയുമാകാം. പി.സി.തോമസിനെ പടിയടച്ച് പിന്നോക്കം വെച്ചു. പുക്കത്തകൊള്ളി പുറത്തു.

2003 ഏപ്രിലിൽ രാജ്യസഭയിലേക്ക് മൂന്ന് ഒഴിവുകൾ വന്നു. രണ്ടെണ്ണം ഐക്യ മുന്നണിക്കു കിട്ടും, ഒന്ന് ഇടതിനു പോകും. മാണിസാർ ഒരു സീറ്റു ചോദിച്ചു. കോൺഗ്രസുകാർ ഗൗനിച്ചില്ല. തന്നെ ബാലകൃഷ്ണപിള്ളയും വയലാർ രവിയും സ്ഥാനാർത്ഥികൾ. കരുണാകരൻ കോടോത്ത് ഗോവിന്ദൻ നായരെ റിവലാക്കി നിറുത്തി. ബാലകൃഷ്ണപിള്ളയും ടി.എം. ജേക്കബും കോടോത്തിന് വോട്ട് മറിച്ചു. കെ.എം.മാണി അസ്സലുള്ളവനാണ്. അടുത്ത തവണയെങ്കിലും നീതി കിട്ടും എന്നു പ്രതീക്ഷിച്ച് ആൻറണിക്കൊപ്പം ഉറച്ചുനിന്നു. അങ്ങനെ തന്നെ വയലാർ രവിയും ജയിച്ചു. മുന്നണിയും മന്ത്രിസഭയും രക്ഷപ്പെട്ടു.

2004 മാർച്ചിൽ രാജ്യസഭയിൽ വീണ്ടും മൂന്ന് ഒഴിവുകളുണ്ടായി. മാണി വീണ്ടും സീറ്റ് ചോദിച്ചു. കിട്ടിയില്ല. അടുത്ത തവണ തരാം എന്ന് ഉറപ്പുകൊടുത്തു. ഒരു സീറ്റ് കോൺഗ്രസിൽ ഐക്യമുന്നണിക്കാൻ കരുണാകരനു നൽകി; മറ്റേത് മുസ്ലിംലീഗ് അബ്ദുൽ വഹാബിനു മറിച്ചുവിറ്റു.

രാജ്യസഭയെല്ലെങ്കിൽ ലോക്സഭ. മകനെ പാർലമെൻററംഗം ആക്കിയെ അടങ്ങു എന്ന് മാണിസാർ ശപഥം ചെയ്തു. മുവാറ്റുപുഴയിൽ ജോസ് കെ.മാണി സ്ഥാനാർത്ഥി. ചിഹ്നം രണ്ടിലെ.

ഐക്യജനാധിപത്യ മുന്നണിയുടെ ഉരുക്കുകോട്ടയാണ് മുവാറ്റുപുഴ. ജോമോൻ ചെറുപ്പക്കാരൻ, സുന്ദരൻ. പ്രചാരണത്തിന് ആളും അർത്ഥവും വേണ്ടുവോളം. ഭരണസാധിനം വേറൊരും. പക്ഷേ, ഒന്നും ഫലവത്തായില്ല. മാണിയുടെ ചിരന്തന വൈരികൾ- പി.ജെ.ജോസഫ്, ടി.എം.ജേക്കബ്, ജോണി നെല്ലൂർ, ബാലകൃഷ്ണപിള്ള, ജോർജ്ജ് ജെ.മാത്യു, പി.സി.ജോർജ്ജ്-മുന്നണിഭേദമന്യേ പി.സി.തോമസിനെ പിന്താങ്ങി. ചാക്കോച്ചൻ മകൻ അനുകൂലമായി കത്തോലിക്കാ-നായർ വികാരം പതഞ്ഞുപൊങ്ങി. മുസ്ലിംവോട്ടുകൾ അടിപടലേ എൽ.ഡി.എഫിനു പോയി. തോമാച്ചൻ ജയിച്ചു; ജോമോൻ മുന്നാംസ്ഥാനത്തേക്ക് തള്ളപ്പെട്ടു.

ജയിച്ചിരുന്നെങ്കിൽ ഇ. അഹമ്മദിനൊപ്പം ജോസ് കെ.മാണിക്കും കേന്ദ്രമന്ത്രിയാകാമായിരുന്നു. എന്തുചെയ്യാം? അനുഭവിക്കാൻ യോഗം വേണം. മക്കളുടെ ഉയർച്ചകണ്ട് ആനന്ദിക്കാൻ അപ്പനമ്മമാർക്കും വേണം ഭാഗ്യം.

വി.വി.രാഘവൻ മരണപ്പെടുകയാൽ 2004 അവസാനം രാജ്യസഭയിൽ ഒരു ഒഴിവുണ്ടായി. അത്തവണയും മാണി അവകാശവാദമുന്നയിച്ചു. 10, ജൻപഥിലെ സാധിനമുപയോഗിച്ച് പി.ജെ.കുര്യൻ സീറ്റ് കൈക്കലാക്കി. മാണിസാർ 'മഞ്ഞി'ലെ

വിമലയെപ്പോലെ കാത്തിരിപ്പു തുടർന്നു.

2005 മെയ് ഒന്നിന് കെ.കരുണാകരൻ ഉമ്മൻകോൺഗ്രസുമായുള്ള സകലബന്ധവും അറുത്തു മുറിച്ച് പുതിയ പാർട്ടിയുണ്ടാക്കി. കൂട്ടത്തിൽ രാജ്യസഭാംഗത്വവും രാജിവെച്ചു. മാണിയുടെ പ്രതീക്ഷ വാനോളമുയർന്നു. ഇത്തവണ സീറ്റുകിട്ടും, മകൻ കേന്ദ്രമന്ത്രിയാകും. ഉമ്മൻചാണ്ടിയെ വരെ തെട്ടിച്ചുകൊണ്ട് എ.കെ.ആൻറണി സീറ്റു കൈക്കലാക്കി. ആദർശധീരനുള്ളപ്പോൾ പാവം ജോമോനെ ആർ ഗൗനിക്കാൻ?

മാണി പരിഭവിച്ചു. കഠിനമായി പ്രതിഷേധിച്ചു, കോൺഗ്രസിന്റെ വഞ്ചനക്കെതിരെ ശക്തമായി പ്രതികരിച്ചു. ഉമ്മൻചാണ്ടിയും രമേശ് ചെന്നിത്തലയും അവസരത്തിനൊത്ത് ഉയർന്നു. ഇനി വരുന്ന സീറ്റ് മാണിഗ്രൂപ്പിന് തന്നെ. കാതോലിക്കാബാവയാണെ, നാരായണപ്പണിക്കരാണെ സത്യം, സത്യം!

എം.എം.ജേക്കബിന്റെ ഉദ്യോഗകാലാവധി അവസാനിക്കുന്ന മുറയ്ക്ക് തന്നെ ബാലകൃഷ്ണപിള്ള ഗവർണ്ണറാകും. അപ്പോൾ ഒഴിവുവരുന്ന രാജ്യസഭാസീറ്റ് കട്ടായമായും മാണിഗ്രൂപ്പിന് നൽകും എന്നൊക്കെയായിരുന്നു വാഗ്ദാനം. എം.എം.ജേക്കബ് ഇപ്പോഴും മേഘാലയത്തിൽ സസിലം കഴിയുന്നു. തെന്നലച്ചേട്ടൻ രാജ്യസഭയിലും തുടരുന്നു. ആകയാൽ ജോസ് കെ.മാണി കേവലം യുത്തു ഫ്രണ്ട് പ്രസിഡൻറായി പാലാ കരിങ്ങാഴക്കലും കഴിഞ്ഞുകൂടുന്നു.

ഇക്കഴിഞ്ഞ നിയമസഭാ തെരഞ്ഞെടുപ്പിൽ ഐക്യമുന്നണിക്കു കനത്ത തിരിച്ചടി നേരിട്ടെങ്കിലും മാണിഗ്രൂപ്പ് പിടിച്ചുനിന്നു. മൽസരിച്ച 11 സീറ്റിൽ ഏഴെണ്ണം ജയിച്ചു. സിറ്റിംഗ് സീറ്റുകൾ രണ്ടെണ്ണമേ നഷ്ടമായുള്ളൂ. കടുത്ത പോരാട്ടത്തിനുശേഷമാണ് കടുത്തുരുത്തി കൈവിട്ടത്, റിവലുണ്ടായതുകൊണ്ടാണ് തിരിവല്ല പോയത്. ഭരണാധികാരം പൊയെങ്കിലും കെ.എം.മാണിക്ക് ആശ്വാസത്തിന് വകയുണ്ട്: ജോസഫ് ഗ്രൂപ്പിന് നാലു സീറ്റു ജയിക്കാൻ കഴിഞ്ഞുള്ളൂ, പി.സി.ജേക്കബിന് മന്ത്രിസ്ഥാനം കിട്ടിയില്ല, പി.ജെ.ജോസഫ് ആരോപണവിയേതനായി കേസരൂപമായി-പോയില്ല എന്ന മട്ടിൽ നിൽക്കുന്നു, ബാലകൃഷ്ണപിള്ളയും ജേക്കബും ജോണി നെല്ലൂരും ഡോ.കെ.സി.ജോസഫും തെരഞ്ഞെടുപ്പിൽ തോറ്റു, ടി.എസ്.ജോണിനും ജോർജ്ജ് ജെ.മാത്യുവിനും ടിക്കറ്റേ കിട്ടിയില്ല.

2006 ജൂണിൽ രാജ്യസഭയിലേക്ക് മുന്നേ സ്ഥാനങ്ങൾ ഒഴിവുവന്നു. മാണി അവകാശവാദം ഉന്നയിച്ചത് സ്വാഭാവികം. കുഞ്ഞുഞ്ഞിന്റെ വാക്കും പഴയ ചാക്കും ഒരുപോലെയാണെന്ന് ബോധ്യമായത് അപ്പോഴാണ്. നിയമസഭാതെരഞ്ഞെടുപ്പിൽ വൻവിജയമുണ്ടാകും, രാജ്യസഭയിലേക്ക് രണ്ടോ മൂന്നോ പേരെ ജയിപ്പിക്കാൻ വേണ്ട സംഖ്യാബലമുണ്ടാകും; അങ്ങനെയെങ്കിൽ ഒരു സീറ്റ് മാണിക്ക് കൊടുക്കാമെന്നാണ് ഉദ്ദേശിച്ചത് എന്നു പറഞ്ഞു, ഉമ്മൻചാണ്ടി.

ഇത്തവണത്തെ സീറ്റ് പി.ജെ.കുര്യനാണ്. വരുന്ന തവണ മാണിയെ തീർച്ചയായും പരിഗണിക്കും.

പോക്രിത്തരത്തിനും അതിരൂവേണം. രാജ്യസഭയിൽ ഇനി ഒഴിവുവരുന്നത് 2009 ഏപ്രിലിൽ ആണ്. അപ്പോഴേക്കും മൻമോഹൻ മന്ത്രിസഭയുടെ കാലാവധി തീരും. പിന്നെ ജോമോൻ എങ്ങനെ മന്ത്രിയാകും? മാത്രമല്ല; ഇനി വരാനിരിക്കുന്ന ഒഴിവുകൾ തെന്നലയുടെയും വയലാർജിയുടെതാണ്. തെന്നലക്ക് പ്രായമായി. ഒഴിവാക്കാം. കേന്ദ്രമന്ത്രിയായിരിക്കുന്ന വയലാർ രവിയെ മാറ്റിനിറുത്തി എങ്ങനെ ജോസ് കെ.മാണിയെ രാജ്യസഭയിലേക്കയക്കും? രാജ്യസഭ മാണിപുത്രനു നൽകൂ, ഞാൻ ലോകസഭയിലേക്കു മൽസരിച്ചോളാം എന്നു പറയാൻമാത്രം ഹൃദയവിശാലത പ്രകടിപ്പിക്കുമോ വയലാർജി? ഇനി, രവി മൽസരിച്ചാൽ ജയിക്കുമെന്ന് ഉറപ്പുള്ള ഏതു മണ്ഡലമുണ്ട് ഭൂമിമലയാളത്തിൽ?

2009 മേയിൽ ജോസ് കെ.മാണിയെ വീണ്ടും ലോകസഭയിലേക്ക് മൽസരിപ്പിക്കുക എന്നതാണ് ഇനിയുള്ള പോംവഴി. മുവാറ്റുപുഴ പാർലമെൻററുമണ്ഡലം ഇല്ലാതായിരിക്കുന്നു. ഒന്നുകിൽ ഇടുക്കി, അല്ലെങ്കിൽ കോട്ടയം. ഫ്രാൻസിസ് ജോർജോ പി.സി.തോമസോ ആയിരിക്കും ഇടുക്കിയിൽ ഇടതുപക്ഷ സ്ഥാനാർത്ഥി. ഒരാൾ കെ.എം.ജോർജിന്റെ മകൻ, മറ്റേയാൾ പി.ടി.ചാക്കോയുടെ മകൻ. രണ്ടും അപകടകാരികൾ, കെ.എം.മാണിയുടെ മകനേക്കാൾ എന്തുകൊണ്ടും പ്രാപ്തർ. കത്തോലിക്കാഹൃദയഭൂമി എന്നു പറയാവുന്ന പാലാ, പുത്തൻ, കടുത്തുരുത്തി നിയമസഭാമണ്ഡലങ്ങൾ കോട്ടയം പാർലമെൻററുസീറ്റിലാണ് ഉൾപ്പെട്ടിരിക്കുന്നത്. കോട്ടയത്ത് സുരേഷ്കുറുപ്പിനോട് അങ്കം കുറിക്കാനും ജോസ് കെ. മാണി അശക്തൻ. ഭരണമില്ലാത്തതുകൊണ്ട് താസിൽ ദാർ-ഡെപ്യൂട്ടി കലക്ടർ തലത്തിൽ വിഭവസമാഹരണം നടത്താനും സാധിക്കില്ല.

വല്ലപാടും ജയിച്ചാലും മന്ത്രിയാകും എന്നതിന് ഉറപ്പില്ല. കോൺഗ്രസിന് ഒറ്റക്ക് ഭൂരിപക്ഷം കിട്ടിയാൽ കൂട്ടുകക്ഷി മന്ത്രിസഭക്ക് പ്രസക്തിയില്ല. എൻ.ഡി.എ അധികാരം തിരിച്ചുപിടിച്ചാലും നമ്മുടെ കാര്യം കട്ടപ്പക!

മാണിസാനിനിപ്പോൾ വയസ്സ് 73 ആയി. ഇനി എത്രനാൾ എന്ന് കർത്താവുതന്നു രാനറിയാം. കണ്ണടയും മൂന്ന് മകൻ എന്തെങ്കിലുമൊന്ന് ആയിക്കാണാൻ അതിയാൻ തിടക്കം കൂട്ടുന്നതിൽ തെറ്റുപറയാൻ മേല. വാക്കുമാറ്റിമാറ്റിപ്പറഞ്ഞ് ആ പാവത്തിനെ പറ്റിക്കുന്നവരോട് ദൈവം പൊറുക്കത്തില്ല. അതുകൊണ്ട് കോൺഗ്രസിന് ഭൂരിപക്ഷമൊള്ള ഏതേലും സംസ്ഥാനത്ത് നിറുത്തി ജോമോനെ രാജ്യസഭാംഗമാക്കണം, കേന്ദ്രമന്ത്രിയുമാക്കണം. മാണിസാറും കൂട്ടിയമ്മചേച്ചിയും മനഃസമാധാനത്തോടെ പൊയ്ക്കൊള്ളട്ടെ.